



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- នៅក្នុងរយៈពេល ៧ថ្ងៃចុងក្រោយ មានករណីវិជ្ជមានវីរុសកូវីដ-១៩ចំនួនសរុប ៣.៥៤២ករណី (៦ករណីនាំចូល និង ឆ្លងក្នុងស្រុក ៣.៥៣៦ករណី) និងករណីស្លាប់៣៤ករណី ត្រូវបានរាយការណ៍។
- ចាប់តាំងពីការចាប់ផ្តើមនៃការផ្ទុះជំងឺនាពេលបច្ចុប្បន្ននេះ មានករណីជំងឺកូវីដ-១៩ឆ្លងនៅក្នុងប្រទេសចំនួន ១០.០០៧ករណី ត្រូវបានរាយការណ៍នៅក្នុងខេត្តចំនួន ២១ រួមទាំងខេត្តមណ្ឌលគិរីមួយបន្ថែមទៀតនៅក្នុងសប្តាហ៍កន្លងមកនេះ។
- គិតត្រឹមថ្ងៃទី ២៦ ខែមេសា ឆ្នាំ២០២១ វេលាម៉ោង១០ ម៉ោងសកល មានអ្នកវិជ្ជមានវីរុសកូវីដ-១៩ ចំនួនសរុប ១០.៥៥៥ករណី ដែលត្រូវបានបញ្ជាក់ថាជាករណីជំងឺកូវីដ-១៩ និងករណីស្លាប់៧៩ករណី ត្រូវបានរាយការណ៍ដោយរដ្ឋាភិបាលកម្ពុជា។ ក្នុងចំណោមនោះមានចំនួន ៣.៥៧៧ករណី បានជាសះស្បើយ។ ចំនួន ៤៥៣ ករណី(៤,៣ ភាគរយ) ដែលបានឆ្លងពីបរទេស ហើយករណីដែលនៅសេសសល់ជាករណីដែលទទួលបានការឆ្លងនៅក្នុងស្រុក។ អ្នកជំងឺកូវីដ-១៩ ចំនួន ៦.៨៩២នាក់ កំពុងសម្រាកព្យាបាលនៅមន្ទីរពេទ្យ។
- គិតត្រឹមថ្ងៃទី ១៧ មេសា ឆ្នាំ២០២១ ក្រសួងសុខាភិបាល បានចាប់ផ្តើមប្រើតេស្តរហ័ស (Antigen Rapid Test, Ag-RDTs) សម្រាប់ការតេស្តទ្រង់ទ្រាយធំនៅទីក្រុងភ្នំពេញ៖
 - យ៉ាងហោចណាស់ក៏តេស្តចំនួន ៦០០០ តេស្តត្រូវបានធ្វើនៅក្នុងសប្តាហ៍ទីមួយនៅតាមទីផ្សារ និងរោងចក្រ
 - ការប្រើតេស្តរហ័សនឹងត្រូវពង្រីកទៅប្រើនៅតាមបណ្តាខេត្ត
- ចាប់តាំងពីខែមករា ឆ្នាំ២០២០ មក មានបុគ្គលចំនួន ៥៨២.៤៣០ ត្រូវបានធ្វើតេស្តរហ័សវីរុសកូវីដ-១៩ ដោយប្រើបច្ចេកវិទ្យាធ្វើតេស្តបែប Real-Time Polymerase Chain Reaction (RT-PCR) ដោយមានអត្រាវិជ្ជមានក្នុងកម្រិត ១,៨ ភាគរយ។ ជាសរុប គិតត្រឹមថ្ងៃទី ២៦ ខែមេសា មានចំនួនតេស្ត ៧៩៨.៨៥៥ ត្រូវបានធ្វើ ដែលក្នុងនោះមានតេស្តទៅលើសំណាក ៦.២៤២ ដែលបានមកពីប្រព័ន្ធតាមដានមានស្រាប់នៃជំងឺស្រដៀងគ្នាសាយ និងជំងឺផ្លូវដង្ហើមស្រួចស្រាវធ្ងន់ធ្ងរ (Influenza-like Illness, ILI/Severe Acute Respiratory Infections, SARI) ទទួលបានលទ្ធផលអវិជ្ជមានវីរុស កូវីដ-១៩។
- តំបន់ដែលប្រឈមនឹងការផ្ទុះនៃជំងឺកូវីដ-១៩ ខ្ពស់នៅទីក្រុងភ្នំពេញត្រូវបានកំណត់ជាតំបន់ក្រហម។
- កាលពីថ្ងៃទី ២២ ខែមេសា ឆ្នាំ ២០២១ ក្រសួងសុខាភិបាល អនុញ្ញាតឱ្យសេវាសុខាភិបាលឯកជនស្របច្បាប់ (មន្ទីរពេទ្យឯកជន មន្ទីរពេទ្យព្យាបាលមន្ទីរសម្រាកព្យាបាល និងសម្ភព) ប្រើប្រាស់តេស្តរហ័ស Rapid Antigen Test សម្រាប់តេស្តរកជំងឺកូវីដ-១៩ នៅក្នុងក្របខណ្ឌទូទាំងប្រទេស។
- កាលពីថ្ងៃទី ២៥ ខែមេសា ឆ្នាំ២០២១ រាជរដ្ឋាភិបាលកម្ពុជា បានសម្រេចបញ្ចប់ការហាមឃាត់ការធ្វើដំណើរ និងការបញ្ចប់ការបិទមណ្ឌលដ្ឋានទេសចរណ៍នៅទូទាំងប្រទេស។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល និងអង្គការសុខភាពពិភពលោកកំពុងតែបង្កើនបញ្ជីសំណួរសម្រាប់ការវាយតម្លៃ ការផ្តល់អាស្នាសាសន៍ ការវាយតម្លៃពីហានិភ័យ និងការតាមរកអ្នកពាក់ព័ន្ធសម្រាប់រោងចក្រ។
- ក្រសួងសុខាភិបាល បានសហការជាមួយនឹងអង្គការសុខភាពពិភពលោកក្នុងការចុះបេសកកម្មចុះជួយគាំទ្រដល់បណ្តាខេត្តទទួលរងផលប៉ះពាល់ដោយជំងឺកូវីដ-១៩ ដើម្បីធ្វើការឆ្លើយតប និងពង្រឹងប្រព័ន្ធតាមដានជំងឺដោយប្រើប្រភពព័ត៌មានចម្រុះ។
- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងតែរៀបចំបង្កើតវិធីសាស្ត្រស្វែងរកអ្នកពាក់ព័ន្ធទៅជាលក្ខណៈប្រព័ន្ធមួយ ដើម្បីពង្រីកទៅប្រើប្រាស់នៅតាមខេត្តទាំងអស់នៅទូទាំងប្រទេស។
- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃដំណាក់កាលនៃការចម្លងប្រចាំសប្តាហ៍ដោយប្រើប្រព័ន្ធតាមដានជំងឺផ្អែកលើព័ត៌មានមកពីច្រើនប្រភព។



- ដោយមានការគាំទ្រពីអង្គការសុខភាពពិភពលោក ក្រសួងសុខាភិបាលនឹងពង្រឹងសមត្ថភាពរាជធានី ខេត្តសម្រាប់ការប្រើប្រាស់មជ្ឈមណ្ឌលប្រតិបត្តិការសង្គ្រោះបន្ទាន់ / ប្រព័ន្ធគ្រប់គ្រងករណីឆ្លងជំងឺ (EOC / IMS) និងការតាមដានប្រភពជាច្រើនសម្រាប់ការវាយតម្លៃហានិភ័យ និងការសម្រេចចិត្ត។

មន្ទីរពិសោធន៍

- គិតត្រឹមថ្ងៃទី ១៧ មេសា ឆ្នាំ២០២១ ក្រសួងសុខាភិបាល បានចាប់ផ្តើមប្រើប្រាស់តេស្តរហ័ស (Antigen Rapid Test, Ag-RDTs) សម្រាប់ការតេស្តទ្រង់ទ្រាយធំនៅទីក្រុងភ្នំពេញ៖
 - យ៉ាងហោចណាស់ក៏តេស្តចំនួន ៦០០០ តេស្តត្រូវបានធ្វើនៅក្នុងសប្តាហ៍ទីមួយនៅតាមទីផ្សារ និងរោងចក្រ (ប្រមាណជា ៥ ទៅ ១០ ភាគរយ)។
 - ការប្រើប្រាស់តេស្តរហ័ស កំពុងត្រូវបានពង្រីកទៅប្រើនៅតាមបណ្តាខេត្ត
- អង្គការសុខភាពពិភពលោក និងវិទ្យាស្ថានប៉ាស្ទ័រកម្ពុជា កំពុងជួយគាំទ្រក្រសួងសុខាភិបាលនៅក្នុងការបញ្ជាក់ថា ឧបករណ៍តេស្តផ្តល់លទ្ធផលរហ័សត្រឹមត្រូវ។
- អង្គការសុខភាពពិភពលោក កំពុងជួយគាំទ្រផ្នែកបច្ចេកទេសនិងការបណ្តុះបណ្តាលអំពីជីវសុវត្ថិភាព និងការប្រើប្រាស់ឧបករណ៍ការពារខ្លួនទៅដល់មជ្ឈមណ្ឌលជាតិផ្តល់ឈាម និងមន្ទីរពិសោធន៍របៀបបែប។
- វិទ្យាស្ថានប៉ាស្ទ័រកម្ពុជាកំពុងធ្វើតេស្តនៅមន្ទីរពិសោធន៍ ការពិនិត្យលំដាប់ហ្សែន និងការវិភាគសេរ៉ូមសាស្ត្រ។
- ក្រសួងសុខាភិបាល កំពុងតែធ្វើតេស្តមន្ទីរពិសោធន៍ និងការស្រាវជ្រាវរកប្រភពនៃការចម្លង។ ក្រសួងសុខាភិបាល ដោយមានការគាំទ្រពីដៃគូ បាននិងកំពុងតែធ្វើការប្រមូលសំណាក និងតេស្តបន្ថែមទៀត ដើម្បីជួយដល់ការងារតាមដានរកជំងឺពាក់ព័ន្ធនឹងការផ្ទុះជំងឺនាពេលបច្ចុប្បន្ននេះ រួមទាំងការគ្រប់គ្រងនិងវិភាគទិន្នន័យមន្ទីរពិសោធន៍ផងដែរ។
- ក្រសួងសុខាភិបាលកំពុងអនុវត្តដំណើរការ ផែនការពង្រីក និងធ្វើវិមជ្ឈការសមត្ថភាពនៃមន្ទីរពិសោធន៍សម្រាប់ធ្វើតេស្តរកមេរោគជំងឺកូវីដ១៩ ដល់មន្ទីរពិសោធន៍ខេត្តចំនួន១៣ និងថ្នាក់ជាតិចំនួន ៣។

អន្តរាគមន៍ និងការផ្តល់សេវាសុខភាព

- សេវាសុខាភិបាលឯកជនស្របច្បាប់នៅរាជធានីភ្នំពេញទាំងអស់ ត្រូវបានការអនុញ្ញាតឲ្យថែទាំ និងព្យាបាលអ្នកជំងឺកូវីដ-១៩។
- កាលពីថ្ងៃទី ២២ ខែមេសា ឆ្នាំ ២០២១ ក្រសួងសុខាភិបាល អនុញ្ញាតឲ្យសេវាសុខាភិបាលឯកជនស្របច្បាប់ ប្រើប្រាស់តេស្តរហ័ស Rapid Antigen Test សម្រាប់តេស្តរកជំងឺកូវីដ-១៩ នៅក្នុងក្របខណ្ឌទូទាំងប្រទេស។
- អង្គការសុខភាពពិភពលោកកំពុងជួយគាំទ្រក្រសួងសុខាភិបាល ក្នុងការរៀបចំសំណើសុំមូលនិធិ GFATM RM Grant ដោយក្នុងនោះមានការផ្គត់ផ្គង់គ្រឿងបរិក្ខាសម្រាប់សង្គ្រោះជីវិតមានឧបករណ៍ផ្តល់អុកស៊ីសែន ឧបករណ៍ការពារខ្លួន និងការពង្រឹងសមត្ថភាពគ្រប់ការព្យាបាលសម្រាប់អ្នកជំងឺកូវីដ-១៩ ។
- ក្រសួងសុខាភិបាល កំពុងតែពិនិត្យមើលការត្រៀមខ្លួននៅក្នុងការគ្រប់គ្រងគ្លីនិកសម្រាប់ឆ្លងកម្រិតសហគមន៍ទ្រង់ទ្រាយធំ។

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- ក្រសួងសុខាភិបាល និងអង្គការសុខភាពពិភពលោក កំពុងចែកចាយសារជាសម្លេងទៅដល់មន្ទីរសុខាភិបាលតាមបណ្តាខេត្ត។ ហើយខ្លឹមសារនៃសាររួមមាន ការធ្វើតេស្តរកវីរុសកូវីដ-១៩ ក្នុងចំណោមក្រុមប្រជាជនមានហានិភ័យខ្ពស់ សារស្តីអំពីការធ្វើចត្តាឡីស័ក ការពិនិត្យសុខភាពផ្ទាល់ខ្លួន និងវិធានការ៣កុំ និង៣ការពារ។
- សម្ភារៈ និងសារ កំពុងត្រូវបានរៀបចំឡើង និងផ្សព្វផ្សាយ៖
 - ការចែកចាយ ឯកសារព័ត៌មានក្រាហ្វិកអំពីការធ្វើតេស្តរហ័សដោយមានសារអំពីការដាក់ខ្លួនឲ្យធ្វើចត្តាឡីស័កក្រោយតេស្តអវិជ្ជមាន និងទៅធ្វើតេស្តប្រសិនបើមានចេញធាតុសញ្ញា។
 - សម្ភាររួមទាំងសារជាសម្លេងសម្រាប់ការប្រាស្រ័យទាក់ទងអំពីហានិភ័យនៅតាមរោងចក្រ។



- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក អង្គការយូនីសេហ្វ និង GIZ កំពុងអនុវត្តផែនការជម្រុញការការពាររួមរបស់សហគមន៍ និងការប្រាស្រ័យទាក់ទងអំពីវ៉ាក់សាំង ជាផ្នែកមួយនៃផែនការចែកចាយវ៉ាក់សាំងថ្នាក់ជាតិ។

អន្តរាគមន៍មិនមែនវេជ្ជសាស្ត្រ

- រដ្ឋាភិបាលកំពុងវាយតម្លៃជាបន្តបន្ទាប់នូវការកែសម្រួលអន្តរាគមន៍មិនមែនវេជ្ជសាស្ត្រ តាមរយៈវិធីសាស្ត្រជាជំហាន បន្តិចម្តងៗ ដោយគិតពីប្រសិទ្ធភាព ផលប៉ះពាល់ផ្នែកសេដ្ឋកិច្ច និងសង្គម និងការទទួលយកបានរបស់ប្រជាពលរដ្ឋនូវវិធានការនីមួយៗ ខណៈដែលរដ្ឋាភិបាលកំពុងបង្កើនសមត្ថភាពតាមដានជំងឺដើម្បីប្រមូលព័ត៌មានយកទៅធ្វើសេចក្តីសម្រេចចិត្តឲ្យបានត្រឹមត្រូវ។

ការវាយតម្លៃពីការឆ្លង

ការវាយតម្លៃការតាមដានជំងឺដោយប្រើព័ត៌មានពីច្រើនប្រភពបច្ចុប្បន្ន បង្ហាញថា រាជធានីភ្នំពេញ និងខេត្តព្រះសីហនុស្ថិតនៅក្នុងដំណាក់កាលឆ្លងទី២ (ការឆ្លងសហគមន៍នៅតាមតំបន់) ហើយខេត្តចំនួន២០ផ្សេងទៀត (ខេត្តកណ្តាល ព្រៃវែង ស្វាយរៀង កោះកុង កំពង់ចាម កំពង់ឆ្នាំង កំពង់ធំ សៀមរាប បាត់ដំបង តាកែវ កែប កំពត ខេត្តត្បូងឃ្មុំ ក្រចេះ ប៉ៃលិន ពោធិសាត់ កំពង់ស្ពឺ ខេត្តព្រះវិហារ បន្ទាយមានជ័យ និងខេត្តមណ្ឌលគិរី) មានករណីស្ថិតនៅក្នុងដំណាក់កាលឆ្លងទី១ ហើយខេត្តផ្សេងៗទៀត ស្ថិតនៅក្នុងដំណាក់កាលឆ្លង០។

ភស្តុតាងបញ្ជាក់ថា ចំនួនករណីឆ្លងថ្មីមិនទាន់ថយនៅឡើយទេ នៅក្នុងភូមិសាស្ត្ររាជធានីភ្នំពេញ។ និន្នាការកើនឡើងនៃករណីឆ្លងថ្មីនៅរាជធានីភ្នំពេញ គឺដោយសារតែការផ្ទុះឡើងនៃជំងឺកូវីដ-១៩នៅក្នុងចំណោមកម្មករកម្មការវិនិយោគរោងចក្រ និងនៅក្នុងចំណោមអាជីវករតាមផ្សារ។ ការកើនឡើងនៃករណីពិគ្រោះជំងឺស្រដៀងផ្តាសាយ និងការថយចុះនៃអ្នកពិនិត្យជំងឺក្រៅ មានន័យថាអាចមានករណីឆ្លងជំងឺច្រើនទៀតដែលមិនត្រូវបានរកឃើញ។ ទិន្នន័យការធ្វើបង្គោលទីបង្ហាញគោលនយោបាយលាយបញ្ចូលគ្នា (អ្នកមានចំណូលខ្ពស់ និងអ្នកមានចំណូលទាប) តាមរយៈគម្រោងអភិវឌ្ឍន៍ផ្សេងៗ បានកាត់បន្ថយការចម្លងជំងឺ ហើយប្រហែលជាអាចបន្តធ្លាក់ចុះ ប្រសិនបើត្រូវបន្តទៅទៀត។ នៅក្នុងភូមិសាស្ត្រខេត្តព្រះសីហនុ ភស្តុតាងបង្ហាញថា ការចម្លងកំពុងរាលដាលនៅក្នុងសហគមន៍។ ការកើនឡើងនូវចំនួនករណីវិជ្ជមាន និងការកើនឡើងនៃចំនួនតេស្ត ផ្តល់ជាសញ្ញាបង្ហាញថាចំនួនករណីឆ្លងកើនឡើង។ មានការប្រែប្រួលនូវភូមិសាស្ត្រនៃការឆ្លងពីតាមបណ្តាភាស៊ីណូ និងភូមិកម្សាន្ត ទៅតាមទីផ្សារដោយឆ្លងក្នុងចំណោមប្រជាជនទូទៅវិញ។ ការចម្លងមានទម្រង់ស្រដៀងនេះ បានកើតមានឡើងនៅក្នុងរាជធានីភ្នំពេញកាលពី៤សប្តាហ៍មុន។

ជាមួយ មានការធ្លាក់ចុះនូវចំនួនករណីបានមកពីប្រព័ន្ធតាមដានជំងឺផ្នែកតាមព្រឹត្តិការណ៍វាយការណ៍តាមបណ្តាញទូរស័ព្ទទាន់ហេតុការណ៍ ១១៥ និង បានមកពីប្រព័ន្ធតាមដានជំងឺផ្នែកតាមសូចនាករ (CamEWARN)។ សេចក្តីវាយតម្លៃប្រព័ន្ធផ្សព្វផ្សាយនានា បង្ហាញពីបញ្ហាប្រឈមនៅក្នុងការ អនុវត្តវិធានការអន្តរាគមន៍មិនមែនវេជ្ជសាស្ត្រនានា ជាពិសេសវិធានការរឹតបន្តឹងការធ្វើដំណើរ ។



បច្ចុប្បន្នភាព
អេពីដេមីសាស្ត្រ
អំពីកូវីដ-១៩

ចំនួនតេស្ត
51,006
ចំនួនតេស្តអាស៊ីតនុយក្លេអ៊ីច
ក្នុងពេល៧ថ្ងៃចុងក្រោយ

798, 855
ចំនួនតេស្តអាស៊ីតនុយក្លេអ៊ីច
សរុប

ករណីឈឺ
3,542
ករណីវិជ្ជមានថ្មីក្នុង
ពេល៧ថ្ងៃចុងក្រោយ
(៤២ភាគរយ - ៧ថ្ងៃ)

10,555
ករណីសរុប

ករណីស្លាប់
34
ករណីស្លាប់ក្នុង
ពេល៧ថ្ងៃចុងក្រោយ
(៦៧ ភាគរយ - ៧ថ្ងៃ)

79
ករណីស្លាប់សរុប

23
ករណីនាំចូលក្នុង
ពេល២៨ថ្ងៃចុងក្រោយ

ការផ្តល់សេវា
សុខភាព
អំពីកូវីដ-១៩

27
ចំនួនមន្ទីរពេទ្យ
ដែលទទួលព្យាបាល
អ្នកជំងឺកូវីដ-១៩


13,782
ចំនួនគ្រែ
មន្ទីរពេទ្យរដ្ឋ

37
ចំនួនមន្ទីរពេទ្យដែលមានបទពិសោធន៍
គ្រប់គ្រងករណីជំងឺកូវីដ-១៩

(រួមបញ្ចូលមូលដ្ឋានសុខភាពប្រើជា
មណ្ឌលព្យាបាលអ្នកជំងឺកូវីដ-១៩
ចំនួន១០)

អេពីដេមីសាស្ត្រ


ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍



តារាងទី១. តារាងនៃករណីឈឺសរុប និងថ្មី (ក្នុងរយៈពេល៧ថ្ងៃចុងក្រោយ) និងករណីស្លាប់ បែងចែកតាមអាយុ និងភេទ


ក្រុមអាយុ	ស្រី		ប្រុស		សរុប
	ករណីឈឺ	ករណីស្លាប់	ករណីឈឺ	ករណីស្លាប់	ករណីឈឺ
0-9	217(101)	0(0)	204(84)	0(0)	421(185)
10-19	542(192)	0(0)	382(155)	0(0)	924(347)
20-29	1911(593)	1(0)	1380(404)	2(1)	3291(997)
30-39	1835(662)	1(1)	1434(450)	9(3)	3269(1112)
40-49	789(300)	4(2)	616(185)	11(3)	1405(485)
50-59	411(147)	7(4)	303(97)	10(5)	714(244)
60-69	208(80)	10(5)	138(33)	6(3)	346(113)
70-79	71(29)	8(2)	59(16)	5(2)	130(45)
80-89	14(6)	3(3)	12(3)	1(1)	26(9)
90+	0(0)	0(0)	0(0)	0(0)	0(0)
មិនដឹង	10(0)	0(0)	14(1)	1(0)	29(5)
សរុប	6,008(2,110)	34(16)	4,542 (1,428)	45(18)	10,555(3,542)

តារាងទី២. ចំនួនសមាមាត្រនៃករណីឈឺបញ្ជាក់ដោយមន្ទីរពិសោធន៍ បែងចែកតាមក្រុមអាយុ និងសញ្ជាតិ (ចំនួន ១០.៥៥៥ នាក់)






ក្រាហ្វិកទី៣. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ ២០២១ និងពីឆ្នាំ២០១៨ ដល់ឆ្នាំ ២០២០



ក្រាហ្វិកទី៤. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់២០២០



អភិក្រមយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មាធិការអន្តរក្រសួង ដែលដឹកនាំដោយរដ្ឋមន្ត្រីក្រសួងសុខាភិបាល និងជាមួយនឹងរដ្ឋលេខាធិការ
 - អនុគណៈកម្មការការពារមួយដឹកនាំដោយអគ្គមេបញ្ជាការរងនៃកងយោធពលខេមរភូមិន្ទ មេបញ្ជាការកងទ័ពជើងគោក
- គណៈកម្មាធិការជាតិប្រយុទ្ធនឹងជំងឺកូវីដ-១៩ ដែលដឹកនាំដោយសម្តេចតេជោនាយករដ្ឋមន្ត្រី
- គណៈកម្មាធិការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត ដែលដឹកនាំដោយអភិបាលនៃគណៈអភិបាលរាជធានី-ខេត្ត
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩



ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- អង្គារសុខភាពពិភពលោកកំពុងធ្វើបច្ចុប្បន្នភាពយុទ្ធសាស្ត្រឆ្លើយតបចំពោះជំងឺកូវីដ-១៩ថ្នាក់ជាតិសម្រាប់ឆ្លើយតបទៅនឹងការរាតត្បាតនៃជំងឺពេលបច្ចុប្បន្ននេះ។
- នាយកដ្ឋានពាក់ព័ន្ធរបស់ក្រសួងសុខាភិបាល កំពុងរៀបចំបង្កើតយុទ្ធសាស្ត្រថែទាំសុខភាពបឋមសម្រាប់ជំងឺកូវីដ-១៩។ ឯកសារនេះ នឹងដាក់បញ្ចូលតួនាទី និងភារកិច្ចនានារបស់មណ្ឌលសុខភាពនៅក្នុងសេណារីយ៉ូមួយដែលអាចកើតមាននូវការឆ្លងជំងឺកូវីដ-១៩ទៅក្នុងសហគមន៍ ក៏ដូចជាគោលការណ៍គ្រប់គ្រងគ្លីនិក និងការបង្ការ និងត្រួតពិនិត្យការឆ្លងរោគ។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្វែងរកមតិយុទ្ធសាស្ត្របណ្តុះបណ្តាលកន្លែងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសម្រាប់បញ្ជាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឲ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឲ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការពង្រឹងការធ្វើចត្តាឡីស័កនៅតាមមូលដ្ឋានថែទាំសុខភាព ដើម្បីកាត់បន្ថយហានិភ័យនៃការចម្លងវីរុសកូវីដ-១៩ ដោយបង្កើតជាឧបករណ៍ជំនួយការងារសាមញ្ញៗសម្រាប់បុគ្គលិកនៅមូលដ្ឋានថែទាំសុខភាព។
- គោលការណ៍ណែនាំស្តីពីការតាមដានជំងឺ ការស្វែងរកអ្នកពាក់ព័ន្ធនឹងអ្នកមានជំងឺកូវីដ-១៩ របស់ក្រសួងសុខាភិបាល ត្រូវបានធ្វើបច្ចុប្បន្នភាព ដោយដាក់បញ្ចូលនិយមន័យករណីសង្ស័យជំងឺកូវីដ-១៩ថ្មីដែលដាក់បញ្ចូលតំបន់មានការចម្លងក្នុងសហគមន៍ (បច្ចុប្បន្នភាពនៅថ្ងៃទី០៧ មករា ឆ្នាំ២០២១)។
- ការបង្កើតផែនការអនុវត្តសម្រាប់ការប្រើប្រាស់ការតាមដានជំងឺដោយប្រើប្រាស់ប្រភពព័ត៌មាននៅកម្រិតថ្នាក់ក្រោមជាតិសម្រាប់វាយតម្លៃហានិភ័យនិងការធ្វើសេចក្តីសម្រេចចិត្ត។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។



អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរួចរាល់

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យ ករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅ ច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃ ជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់កម្រិតកូវីដ-១៩។ យុទ្ធសាស្ត្រតាមដានជំងឺ កំពុងត្រូវបានអនុវត្ត នៅពេលចាំបាច់ នៅតាមតំបន់ដែលប្រឈមខ្ពស់ ឬតំបន់ដែលមានករណីរីករាលដាលកូវីដ-១៩ ច្រើន (Hot-spot surveillance strategies) ក៏ដូចជាការធ្វើ តេស្តទៅលើក្រុមប្រជាជនដែលមានហានិភ័យខ្ពស់ (high-risk populations)។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវករជំងឺដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅ កម្រិតមណ្ឌលសុខភាព និងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យនៅតាមមណ្ឌលចត្តាឡីស័កតាមរយៈការតាមដាន និងពិន័យ សម្រាប់បុគ្គលដែលបំពានគោលការណ៍ណែនាំ។ យុទ្ធសាស្ត្រជម្រុញការចូលរួមរបស់សហគមន៍កំពុងត្រូវបានបង្កើតឡើង ហើយក្រសួងសុខាភិបាល បានបង្កើតផែនការគ្រប់គ្រង និងតាមដានការចូលរួម និងការប្រាស្រ័យទាក់ទងជាសហគមន៍ ដែលត្រូវអនុវត្តពីខែឧសភា ដល់ខែកក្កដាឆ្នាំ២០២០ សម្រាប់បុគ្គលិកសុខាភិបាល និងបុគ្គលិកភូមិនៅក្នុងខេត្តចំនួន១២។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- ភាពជាអ្នកដឹកនាំខ្លាំង និងការសម្របសម្រួលបានល្អ
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំ ដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ ឆ្នាំទី១។
- ការវិនិយោគកន្លងមកបានពង្រឹងដំណើរការប្រព័ន្ធសុខភាពសុខភាពសាធារណៈ
 - ការតាមដានជំងឺកូវីដ-១៩ ដោយបានព័ត៌មានពេញលេញ រួមទាំងប្រព័ន្ធឃ្លាំមើលជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុ ការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុស កូវីដ-១៩។
- ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទ សារព័ត៌មាន។
 - សម្ភារទំនាក់ទំនងសម្រាប់ទស្សនិកជន និងអ្នកស្តាប់គោលដៅ ត្រូវបានបង្កើតឡើងសម្រាប់ក្រុមដែលមានហានិភ័យខ្ពស់ ដូចជាជន ទេសនុប្រវេសន៍(ពលករចំណាកស្រុក) និងកម្មកររោងចក្រ។



- យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- សាមគ្គីភាព និងសហប្រតិបត្តិការអន្តរជាតិ**
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
 - ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់និយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

ការចាក់វ៉ាក់សាំងកូវីដ-១៩

- គិតត្រឹមថ្ងៃទី ២៥ ខែមេសា ឆ្នាំ២០២១ បុគ្គលចំនួន ១.២៩៥.៦៦០ បានទទួលវ៉ាក់សាំងការពារជំងឺកូវីដ-១៩ដូសទី១ និងបុគ្គលចំនួន ៧៣២.៣០៨ បានទទួលវ៉ាក់សាំងដូសទី២។
- គិតត្រឹមថ្ងៃទី ២៥ ខែមេសា ឆ្នាំ២០២១ មានព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១១២ករណី ត្រូវបានរាយការណ៍ពីខេត្តចំនួន ២០ និងមន្ទីរពេទ្យជាតិចំនួន ២។ ក្រសួងសុខាភិបាល កំពុងតែតាមដានយ៉ាងយកចិត្តទុកដាក់ និងស៊ើបអង្កេតករណីព្រឹត្តិការណ៍មិនល្អក្រោយពេលចាក់វ៉ាក់សាំង។
- គិតត្រឹមថ្ងៃទី ២៥ ខែមេសា ឆ្នាំ២០២១ រាជរដ្ឋាភិបាលកម្ពុជា បានប្រើប្រាស់វ៉ាក់សាំងការពារជំងឺកូវីដ-១៩ ចំនួនបីប្រភេទដែលមានវ៉ាក់សាំងស៊ីណូហ្វាមពីរីឡាស្ថានបើកាំងផលិតដោយវិទ្យាស្ថានផលិតផលជីវសាស្ត្របើកាំង វ៉ាក់សាំងកូវីសៀលផលិតដោយវិទ្យាស្ថានសេរីមប្រទេសឥណ្ឌាក្រោមជំនួយពីគម្រោងកូរ៉ាក់ និងវ៉ាក់សាំងស៊ីណូវ៉ាក់ដែលរាជរដ្ឋាភិបាលបានបញ្ជារទិញពីសាធារណរដ្ឋប្រជាមានិតចិន។
- គិតត្រឹមថ្ងៃទី ១៩ ខែមេសា ឆ្នាំ២០២១ រាជរដ្ឋាភិបាលកម្ពុជា ទទួលបានវ៉ាក់សាំងចំនួន ១លាន៣សែនដូសដែលជំនួយពីសាធារណរដ្ឋប្រជាមានិតចិន វ៉ាក់សាំង ៣២៤.០០០ដូសពីគម្រោងកូរ៉ាក់ និងវ៉ាក់សាំងចំនួន ២លានដូសត្រូវបានធ្វើលទ្ធកម្មទ្វេរភាគី។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions, NPIs)

- កាលពីថ្ងៃទី ២៥ ខែមេសា ឆ្នាំ២០២១ រាជរដ្ឋាភិបាលកម្ពុជា បានសម្រេចបញ្ចប់ការហាមឃាត់ការធ្វើដំណើរឆ្លងរាជធានី-ខេត្តលើកលែងរាជធានីភ្នំពេញ និងទីក្រុងតាខ្មៅ។
- កាលពីថ្ងៃទី ១៧ ខែមេសា ឆ្នាំ២០២១ រាជរដ្ឋាភិបាលបានចេញសេចក្តីសម្រេចស្តីពីការកែសម្រួលវិធានការដែលត្រូវអនុវត្តក្នុងអំឡុងពេលបិទខ្ទប់ភូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល។
- កាលពីថ្ងៃទី ១៤ ខែមេសា ឆ្នាំ២០២១ រាជរដ្ឋាភិបាលបានចេញសេចក្តីសម្រេចស្តីពីការបិទខ្ទប់ភូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយអនុវត្តចាប់ពីថ្ងៃទី១៥ រហូតដល់ថ្ងៃទី ២៨ ខែមេសា ឆ្នាំ២០២១ ។
- កាលពីថ្ងៃទី ១៧ ខែមេសា ឆ្នាំ២០២១ រាជរដ្ឋាភិបាលបានចេញសេចក្តីសម្រេចស្តីពីការបន្តហាមឃាត់ការធ្វើដំណើរ និងបិទមណ្ឌលយដ្ឋានទេសចរណ៍នៅទូទាំងប្រទេសជាបណ្តោះអាសន្នដើម្បីទប់ស្កាត់ការឆ្លងរាលដាលនៃជំងឺកូវីដ-១៩ រហូតដល់ថ្ងៃទី ២៨ ខែមេសា ឆ្នាំ២០២១ ។
- កាលពីថ្ងៃទី ១១ ខែមេសា ឆ្នាំ២០២១ រាជរដ្ឋាភិបាលកម្ពុជា បានចេញអនុក្រឹត្យស្តីពីការព្យាបាលក្នុងការទទួលការចាក់វ៉ាក់សាំងការពារជំងឺកូវីដ-១៩ សម្រាប់៖
 - មន្ត្រីរាជការសាធារណៈ និងកងកម្លាំងប្រដាប់អាវុធគ្រប់ប្រភេទ
 - ពលរដ្ឋទទួលអាណត្តិសាធារណៈដោយការបោះឆ្នោត និងមន្ត្រីរាជការសាធារណៈនៅស្ថាប័នព្រឹទ្ធសភា រដ្ឋសភា និងស្ថាប័នតុលាការ



- សម្រាប់បុគ្គលមួយចំនួនផ្សេងទៀតដោយផ្អែកលើស្ថានភាពនៃការងារ ឬស្ថានភាពនៃមុខរបរបស់បុគ្គលនោះតាមការកំណត់របស់ក្រសួងសុខាភិបាល។
- រាជរដ្ឋាភិបាល បានអនុវត្តការហាមការធ្វើដំណើរឆ្លងកាត់ ចេញ-ចូលពីខេត្តមួយទៅខេត្តមួយជាបណ្តោះអាសន្នពីថ្ងៃទី ០៧ រហូតដល់ ថ្ងៃទី ២០ ខែ មេសា ឆ្នាំ២០២១។
- រដ្ឋបាលរាជធានីភ្នំពេញ ខេត្តសៀមរាប ខេត្តកំពង់ស្ពឺ ខេត្តពោធិ៍សាត់ ខេត្តឧត្តរមានជ័យ ខេត្តបន្ទាយមានជ័យ និងរដ្ឋបាលខេត្តក្រចេះ បានសម្រេច អនុវត្តបម្រាមគោចរចាប់ពីម៉ោង ៨យប់ រហូតដល់ម៉ោង ៥ព្រឹក។
- កាលពីថ្ងៃទី ២៧ ខែមីនា ឆ្នាំ២០២១ សាលារាជធានីភ្នំពេញ បានចេញបទបញ្ជាតម្រូវឲ្យអនុវត្តកាតព្វកិច្ចពាក់ម៉ាស់ និងរក្សាគម្លាតសុវត្ថិភាពនៅតាមទីសាធារណៈនៅក្នុងភូមិសាស្ត្ររាជធានីភ្នំពេញ ក្រោយពីរាជរដ្ឋាភិបាលបានចេញអនុក្រឹត្យលើប្រធានបទដូចគ្នា និងលិខិតរបស់ក្រសួងមហាផ្ទៃ ឲ្យអនុវត្តច្បាប់ អនុក្រឹត្យ និងប្រកាសស្តីពីការគ្រប់គ្រងការរាតត្បាតនៃជំងឺកូវីដ-១៩។ ទីកន្លែងដែលត្រូវអនុវត្តកាតព្វកិច្ចពាក់ម៉ាស់ និងរក្សាគម្លាតសុវត្ថិភាព រួមមានសហគ្រាស គ្រឹះស្ថានរដ្ឋ និងឯកជន ភោជនីយដ្ឋាន អាហារដ្ឋាន ផ្ទះសំណាក់ សណ្ឋាគារ គ្លីនិក មន្ទីរពេទ្យឯកជន ឱសថស្ថាន ទីផ្សារ ហាងលក់ទំនិញ ធនាគារ ស្ថាប័នមីក្រូហិរញ្ញវត្ថុ រោងចក្រ សិប្បកម្ម កន្លែងការងារ និងអាជីវកម្មផ្សេងៗ។
- កាលពីថ្ងៃទី ២៥ ខែមីនា រាជរដ្ឋាភិបាលកម្ពុជា បានដាក់ចេញនូវសេចក្តីណែនាំអំពីវិធានការបន្ថែមដើម្បីបន្តគ្រប់គ្រងផលប៉ះពាល់លើវិស័យសំខាន់ៗនៃសេដ្ឋកិច្ចនៅក្នុងបរិការណ៍នៃវិបត្តិ ការស្តារនិងជម្រុញកំណើនសេដ្ឋកិច្ចកម្ពុជាក្នុងអំឡុង និងក្រោយពីវិបត្តិនៃជំងឺកូវីដ-១៩។
 - វិធានការសម្រាប់ជួយដល់កម្មករ-និយោជិតនៃវិស័យកាត់ដេរ-វាយឈើឈូក ស្បែកជើង ផលិតផលធ្វើដំណើរ ការបូប និង វិស័យទេសចរណ៍៖ រាជរដ្ឋាភិបាល នឹងបន្តផ្តល់ប្រាក់ឧបត្ថម្ភ៤០ដុល្លារក្នុងមួយខែដល់កម្មករ-និយោជិត០១នាក់ ហើយម្ចាស់រោងចក្រសហគ្រាសក្នុងវិស័យនេះផ្តល់ ៣០ដុល្លារក្នុងមួយខែបន្ថែមទៀត ពីខែមេសា ដល់ខែមិថុនា ឆ្នាំ២០២១។
 - វិធានការបន្តជួយវិស័យអាសាមៈបន្តលើកលែងការបង់ពន្ធអប្បបរមា សម្រាប់រយៈពេលពីខែបន្ថែមទៀត។
 - ការបន្តកម្មវិធីឧបត្ថម្ភសាច់ប្រាក់ជូនគ្រួសារក្រីក្រ និងងាយរងគ្រោះ សម្រាប់រយៈពេលពីខែទៀត។
- កាលពីថ្ងៃទី ២៤ ខែមីនា ឆ្នាំ ២០២១ គណៈកម្មការប្រកួតបាល់ទាត់ជាតិកម្ពុជា បានចេញចេញលិខិតមួយទៅកាន់មន្ទីរអប់រំយុវជន និងកីឡាខេត្តត្បូងឃ្មុំ ឲ្យផ្អាកការប្រកួតនានានៅក្នុងខេត្តរយៈពេលពីសប្តាហ៍ដើម្បីចូលរួមទប់ស្កាត់ការរីករាលដាលនៃជំងឺកូវីដ-១៩។
- កាលពីថ្ងៃទី ២៣ ខែមីនា ឆ្នាំ ២០២១ ក្រសួងការងារ និងបណ្តុះបណ្តាលវិជ្ជាជីវៈ បានចេញវិធានការដើម្បីទប់ស្កាត់ការឆ្លងជំងឺកូវីដ-១៩ នៅពេលប្រារព្ធពិធីបុណ្យចូលឆ្នាំខ្មែរខាងមុខនេះ។
- កាលពីថ្ងៃទី ២៣ ខែមីនា ឆ្នាំ២០២១ ក្រសួងធម្មការ និងកិច្ចការសាសនា បានចេញវិធានការទប់ស្កាត់ការរាលដាលនៃជំងឺកូវីដ-១៩ ក្នុងអំឡុងពេលពិធីបុណ្យចូលឆ្នាំខ្មែរថ្ងៃខាងមុខ៖
 - នៅតាមវត្តអារាម វិហារសាសនាគ្រិស្ត និងវិហារសាសនាឥស្លាមទាំងអស់ ត្រូវអនុវត្តវិធានសុខាភិបាលរបស់ក្រសួងសុខាភិបាល ដើម្បីទប់ស្កាត់ការរាលដាលជំងឺកូវីដ-១៩ ដោយរក្សាគម្លាតសុវត្ថិភាព
 - អនុវត្តវិធានការ ៣កុំ និង ៣ការពារ
 - ជៀសវាងរៀបចំពិធីសាសនា ឬការជួបជុំមនុស្សច្រើន និងកន្លែងដែលមានមនុស្សអ្នកអរ
- កាលពីថ្ងៃទី ២៤ ខែមីនា ឆ្នាំ២០២១ ក្រសួងសុខាភិបាលបានប្រកាសពីភូមិសាស្ត្រដែលត្រូវអនុវត្តកាតព្វកិច្ចពាក់ម៉ាស់ និងកាតព្វកិច្ចរក្សាគម្លាតសុវត្ថិភាពនៅក្នុងរាជធានី-ខេត្តចំនួន៥ គឺរាជធានីភ្នំពេញ ខេត្តព្រះសីហនុ កណ្តាល ព្រៃវែង និងខេត្តសៀមរាប។
- ក្រសួងវប្បធម៌ និងវិចិត្រសិល្បៈ បានប្រកាសបិទរោងកុន និងសារមន្ទីរនៅទូទាំងប្រទេស។
- ក្រសួងអប់រំ យុវជននិងកីឡា បានប្រកាសកាលពីថ្ងៃទី ២០ មីនា ឆ្នាំ២០២១ បិទគ្រឹះស្ថានអប់រំរដ្ឋ និងឯកជនទាំងអស់នៅទូទាំងប្រទេស។
- ក្រសួងការងារ និងបណ្តុះបណ្តាលវិជ្ជាជីវៈ បានប្រកាសកាលពីថ្ងៃទី ២០ មីនា ឆ្នាំ២០២១ បិទគ្រឹះស្ថានអប់រំ បណ្តុះបណ្តាលវិជ្ជាជីវៈ និងបច្ចេកទេសនៅទូទាំងប្រទេស។
- កាលពីថ្ងៃទី ១៧ ខែមីនា ឆ្នាំ២០២១ ធម្មការ និងកិច្ចការសាសនា បានប្រកាសផ្អាកជាបណ្តោះអាសន្ននូវរាល់ពិធី និងការជួបជុំបែបសាសនាទាំងអស់ទូទាំងប្រទេស។
- គិតត្រឹមថ្ងៃទី ១៦ ខែមីនា ឆ្នាំ២០២១ អាជ្ញាធរស្រុកកោះធំ ខេត្តកណ្តាល បានផ្អាកជាបណ្តោះអាសន្ននូវអាជីវកម្មគ្រប់ប្រភេទ ដើម្បីជៀសវាងការចម្លងជំងឺទ្រង់ទ្រាយធំណាមួយ។
- គិតត្រឹមថ្ងៃទី ១៥ ខែមីនា ឆ្នាំ២០២១ អាជ្ញាធរខេត្តចំនួន៥ គឺខេត្តស្វាយរៀង ប៉ៃលិន ព្រះវិហារ កំពត និងខេត្តឧត្តរមានជ័យ បានប្រកាសពីការផ្អាកការរៀបចំពិធីអាពាហ៍ពិពាហ៍ ពិធីជប់លៀង និងការជួបជុំបែបសាសនាផ្សេងៗ។



- នៅថ្ងៃទី ១០ មីនា ក្រសួងអប់រំ យុវជន និងកីឡា បានប្រកាសផ្អាកសាលារៀនទាំងអស់ ទាំងរដ្ឋ និងឯកជននៅក្នុងខេត្តព្រៃវែង ចាប់ពីថ្ងៃទី ១០ មីនា តទៅរហូតដល់មានការជូនដំណឹងជាថ្មី។
- កាលពីថ្ងៃទី ៩ ខែមីនា សម្តេចអគ្គមហាសេនាបតីតេជោហ៊ុនសែន បានឆ្លើសារជាសម្លេងស្ទើរឲ្យក្រុមហ៊ុនឯកជនទាំងអស់ បើអាចត្រូវកាត់បន្ថយ ចំនួនបុគ្គលិកធ្វើការនៅការិយាល័យ ហើយរៀបចំការធ្វើការបែបផ្សេងៗជំនួសវិញដូចជាផ្លាស់វេនគ្នាទៅធ្វើការផ្សេងៗ។
- កាលពីថ្ងៃទី ៩ ខែមីនា រដ្ឋបាលខេត្តកណ្តាល បានប្រកាសពីការរឹតបន្តឹងការធ្វើដំណើរទៅកាន់ទីប្រជុំជនជ្រៃធំ ខេត្តកណ្តាល។
- កាលពីថ្ងៃទី ២១ កុម្ភៈ ឆ្នាំ២០២១ ក្រសួងសុខាភិបាលបានប្រកាសអំពីការដាក់ប្រើប្រព័ន្ធ QR កូដ “បញ្ឈប់កូវីដ-១៩” បង្កើតដោយក្រសួង ប្រៃសណីយ៍ និងទូរគមនាគមន៍។
- នៅថ្ងៃទី ២០ ខែកុម្ភៈ សេចក្តីប្រកាសព័ត៌មានដោយនាយករដ្ឋមន្ត្រី ជូនដំណឹងអំពី៖
 - ការបិទភ្លើងកំសាន្ត និងទីតាំងផ្សេងៗទៀតនៅជិតតំបន់ដែលមានឆ្លងករណីកូវីដ-១៩
 - លើកទឹកចិត្តឲ្យបុគ្គលដែលពាក់ព័ន្ធនឹងករណីវិជ្ជមានរឺសកូវីដ-១៩ ករណីឲ្យទៅធ្វើតេស្ត
 - រថ្វីកសាធារណជនអំពីការអនុវត្តប្រតិបត្តិការ និងបីកុំ និងលើកទឹកចិត្តឲ្យមានការរើសអើងចំពោះជនជាតិចិន
 - ដោយត្រូវធ្វើចត្តាឡីស័កចំនួន ១៤ ថ្ងៃ ពលករចំណាកស្រុកជនជាតិខ្មែរ ត្រូវបានអំពាវនាវកុំឲ្យត្រលប់ពីប្រទេសថៃមកកម្ពុជាវិញ ដើម្បី ចូលរួមអបអរពិធីបុណ្យចូលឆ្នាំខ្មែរនៅខែមេសាខាងមុខ
- កាលពីថ្ងៃទី ២០ ខែកុម្ភៈ ឆ្នាំ២០២១ ក្រសួងអប់រំ យុវជននិងកីឡា បានចេញសេចក្តីប្រកាសមួយស្តីអំពីការរឹតត្បិតលើការអនុវត្តវិធានការសុវត្ថិភាព និងសុខភាព នៅតាមគ្រឹះស្ថានអប់រំសាធារណៈ និងឯកជន នៅទីក្រុងភ្នំពេញ៖
 - ផ្អាកជាបណ្តោះអាសន្ន នូវការជួបជុំ និងសកម្មភាពកីឡាទាំងឡាយណាដែលមានគ្នាលើសពី២០នាក់
 - បុគ្គលិក ត្រូវបានចាត់តាំងជាអ្នកតំណាងសម្រាប់ទំនាក់ទំនងសម្រាប់ការតាមដានការអនុវត្តវិធានធ្វើចត្តាឡីស័ក

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈ មិនមែនវេជ្ជសាស្ត្រ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញ ដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ ក្រោមជាតិ) Geographical (national or sub-national)	ណែនាំឱ្យ ឬ តម្រូវឱ្យ (Recommend ed or Required)		
ពាក់ម៉ាស់ការពារ អនាម័យដៃ និងផ្លូវ ជម្លើម	មិនមានទេ (None)	២៤ មីនា ឆ្នាំ២០២១	ថ្នាក់ក្រោមជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	២០ មីនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	២៩ ធ្នូ ២០២០	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅ ផ្ទះប្រសិនបើអាចធ្វើ បាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	២៥ មេសា ឆ្នាំ២០២១	ថ្នាក់ក្រោមជាតិ	ណែនាំឱ្យ (Recommend ed)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកាឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយ ពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-